

## اردو ترجمہ قرآن اور سانی ارتقاء

ڈاکٹر محمد عبداللہ \*

### اردو زبان - آغاز و ارتقاء:

اردو زبان بر صغر پاک و ہند بلکہ جنوبی ایشیاء میں نہ صرف اظہار و بیان کا ایک اہم ذریعہ ہے بلکہ اسلامی تہذیب اور ادب اسلامی کا، بہترین سرمایہ ہے۔ جس تیزی کے ساتھ اس کے ادب میں اشاعت و توسعہ ہو رہی ہے اس امر کا قوی امکان ہے کہ اس کا شمار بھی میں الاقوامی زبانوں میں ہونے لگے۔

ساخت کے اعتبار سے اردو ایک مغلوط قسم کی زبان ہے۔ اس کا ذخیرہ الفاظ خومی، صرفی قواعد، آوازیں مختلف زبانوں سے مستعار لی گئی ہیں۔ چنانچہ افعال کا طریقہ انسلاک تو مقامی ہے لیکن بہت سے اسماء باہر سے آئے ہیں۔ اصوات میں مقامی اور غیر مقامی زبانوں سے استفادہ کیا گیا ہے۔ لیکن ان سب کا ماہر غیر اس طرح تیار کیا گیا ہے کہ یہ زبان اب اپنی ایک آزاد اور خود مختار حیثیت رکھتی ہے، اس کے بولنے والے دنیا کے بہت سے حصوں میں موجود ہیں، اس کی داخلی خوبی یہ ہے کہ یہ زبان شفقتی اور پک دار ہے اور فصاحت و بلا غلت میں بھی اس کا انداز مختلف ہے۔

عربوں کا ہندوستان کے ساتھ اوپر رابطہ تجارت کی شکل میں ہوا جو زمانہ قدیم سے قائم ہے۔ تاہم ۱۷ء میں سندھ کی فتح سے عربوں کا باقاعدہ اختلاط ہوا۔ مسلمانوں کی آبادیاں اوپر طور پر سندھ میں قائم ہوئیں اور پھر یہ اثرات ملان تک آئے۔ دسویں صدی عیسوی میں سلطان محمود غزنوی کی آمد سے فتوحات کا دائرہ وسیط ہند تک پہنچ گیا۔ یہ واضح رہے کہ باہر سے آئے والے جتنے بھی فاتحین ہیں ان کی فوجیں بہت سی اقوام اور زبانوں کی حامل ہوتی تھیں۔ عربی، فارسی، ترکی، افغانی اور وسط ایشیاء تک باشندے اپنی زبانوں کے ساتھ لشکر میں شامل ہوتے تھے۔ سلطان مسعود غزنوی کے دور میں لاہور اسلامی شفاقت کا مرکز قرار پایا جبکہ سید علی ہجری بھی غزنی سے لاہور میں قیام پذیر ہوئے۔ سلطان قطب الدین ایک نے دہلی کو جب اپنا پاپیہ تخت بنایا تو نہ صرف اسلامی سلطنت کی وسعتوں میں اضافہ ہوا بلکہ اردو زبان کا ارتقاء بھی ہونے لگا۔ خلیجیوں اور تغلق کے دور میں اردو زبان نے شمال و جنوب کا سفر اختیار کیا۔ اردو زبان کے ارتقاء میں جہاں بیرون ہند سے آنے والے لشکروں نے نمایاں حصہ لیاں وہاں صوفیاء کرام، جنہوں نے بیرون ہند سے آکر اس خط کو اسلام کی سرگرمیوں کا مرکز بنایا اور عوام انساس سے رابطہ کے لیے مقامی زبانوں کو سیکھا، ناقابل فراموش حصہ ہے۔ (۱)

زبان کوئی بھی ہو وہ فوری طور پر وجود میں نہیں آ جاتی۔ بلکہ اس کی تشكیل میں صدیاں لگتی ہیں۔ یہی معاملہ اردو زبان کے ساتھ بھی ہے۔ اردو ترکی زبان کا لفظ ہے۔ جس کے معنی لشکر یا لشکری زبان کے ہیں۔ چنانچہ محمد حسین آزاد نے ”آبِ حیات“ میں لکھا ہے۔

\* عیسوی ایٹ پروفیسر، شیخ زاید اسلامک منشہ، پنجاب یونیورسٹی، لاہور

”اردو کے شاہی اور دربار میں ملے جلے الفاظ زیادہ بولتے تھے وہاں کی بولی کا نام اردو ہو گیا۔“ (۲)

سرسید احمد خان نے لکھا ہے، ”جو زبان شاہی بازاروں میں مروج تھی اسی کو اردو کہتے ہیں۔“

مولانا محمد حسین آزاد نے ’آب حیات‘ میں اردو کا آغاز و ارتقاء مغل بادشاہ شاہ جہان کے دور کو قرار دیا ہے۔ جبکہ میر ام ان دہلوی نے ’باغ دہار‘ کے دیباچہ میں شہنشاہ اکبر کے دور کو اردو کا آغاز قرار دیا ہے۔ جب اطراف و اکناف سے اہل علم اس کے دربار میں جمع ہوئے۔ جبکہ سرسید کے خیال میں اردو کا ہیولی خلجمی سلاطین کے عہد میں تیار ہو گیا تھا لیکن اس ہیوں لے نے زبان کی شکل شاہ جہانی عہد میں اختیار کی۔ (۳)

یہ سب آراء اپنی جگہ لیکن یہ ایک حقیقت ہے کہ اردو زبان کی ابتداء، ترویج و تشكیل میں مسلمانوں کا عمل دخل سب سے زیادہ ہے۔ یہ مقامی لوگوں اور مختلف زبانوں کے اختلاط سے پیدا ہوئی۔

سید سلیمان ندوی لکھتے ہیں کہ ”اردو کا ہیولی سندھ کے علاقے میں تیار ہوا ہو گا کیونکہ مسلمان سب سے پہلے سندھ میں آئے۔ یہیں ان کی زبانوں عربی اور فارسی کا ہندی زبانوں سے ارتباط و اختلاط شروع ہوا، لہذا یہ ایک واضح اور یقینی امر ہے کہ اردو کا اصل مولد سندھ ہے۔“ (۴)

ڈاکٹر جمیل جالبی لکھتے ہیں:

”مسلمانوں کے ساتھ یہ زبان جہاں پہنچی وہاں علاقائی اثرات کو جذب کر کے اپنی شکل بناتی رہی۔ اس کا ہیولی سندھ اور ملتان میں تیار ہوا، پھر یہ سانی عمل سرحد اور پنجاب میں ہوا، جہاں سے تقریباً دو صدی بعد دہلی پہنچا اور وہاں کی زبانوں کو جذب کر کے اور ان میں جذب ہو کر سارے عظیم میں پھیل گیا۔“ (۵)

اردو نام کب پڑا؟

دنیا کی پیشتر زبان میں علاقائی نسبت سے موسوم ہوتی ہیں، جیسے ترکی، چینی، افغانی وغیرہ۔ ابتدائی طور پر ہندوستان میں بولی جانے والی زبان کو ہندی یا ہندوی، ہی کہا گیا امیر خسرو نے مسحود کو ہندوی شاعر شمار کیا ہے اور اپنی شاعری میں عربی، فارسی اور ہندی کو الگ زبان میں لکھا ہے۔ اکبر کے دور تک اردو نے معلمی کا لفظ رواج پا چکا تھا۔ اور نگ زیب عالمگیر کے دور میں مرکب طور پر ”اردو بیگنی، قاضی اردو اور اردو بازار وغیرہ کی تراکیب مستقبل تھیں۔

زبان کے معنوں میں اردو نے معلمی کی ترکیب خان آرزو نے استعمال کی۔ میر محمد عطاء حسین خان نے بھی یہ لفظ اردو زبان کے معنی میں استعمال کیا ہے۔ پنجاب کے شاعر مراد شاہ لاہوری کا یہ اعزاز ہے کہ اس نے نامہ مراد میں ۱۸۷۸ء میں مندرجہ ذیل شعر لکھا جس میں لفظ اردو، زبان کے معنی میں آتا ہے۔

وہ اردو کیا ہے، یہ ہندی زبان ہے

کہ جس کا قائل اب سارا جہاں ہے (۶)

## اردو زبان میں لچک اور وسعت:

جیسا کہ سطور بالا میں واضح کیا ہے کہ اردو زبان مختلف اقوام اور زبانوں کے اختلاط سے وجود میں آئی ہے، یہی وجہ ہے کہ اس میں بے انہا لچک اور وسعت پائی جاتی ہے۔ یہی اس کا لسانی اعتقاد ہے جو اب بھی جاری ہے۔ اردو زبان میں آوازوں کی خاصی بڑی تعداد موجود ہے۔ اس زبان کے نظامِ تحریک نے آریائی اور سامی دونوں خاندانوں سے فائدہ اٹھایا ہے۔ اس زبان کے حروف زیادہ سے زیادہ آوازوں کو ادا کرنے پر قادر ہیں۔ اس میں ایسی آوازیں بھی موجود ہیں جو دنیا کی متعدد دوسری زبانوں میں موجود نہیں۔ اس کا اجمالی حسب ذیل ہے۔

سنکریت اور ہندی کے الفاظ: ڈ، ٹ، ڑ، بھ، تھ، ٹھ، کھ، جھ، دھ

فارسی کے خاص الفاظ: پ، گ، ژ

عربی کے خاص الفاظ: ش، خ، د، ر، ص، ض، ط، ظ، غ

چنانچہ اردو کا رسم الخط صوری اعتبار سے ربط ملت کا تصور پیش کرتا ہے اس میں ایک حرف تحریکی صورت میں دوسرے حروف سے مل جاتا ہے اور پورا جملہ چھوٹے بڑے الفاظ، ایک ہی صفت میں کھڑے ہو گئے محمود و ایاز، کی تصویر پیش کرتے ہیں۔ (۷)

## خاندان ولی اللہی کا برعظیم پر احسان:

شاہ ولی اللہ محدث دھلوی، جن کی دینی خدمات کے کئی پہلو ہیں۔ تاہم بندہ کے خیال میں شاہ ولی اللہ اور ان کے خاندان کا باشندگان برعظیم پر یہ احسان عظیم ہے کہ انہوں نے رجوع الی القرآن کی خاموش تحریک برپا کی۔ جس کے نتیجے میں عوام الناس کی توجہ قرآن حکیم کے مفہوم و معنی کی طرف منتقل ہوئی۔ چنانچہ شاہ ولی اللہ کا فارسی زبان میں قرآن حکیم کا ترجمہ کرنا جوان کے خیال میں اس وقت کی سرکاری اور عوامی زبان تھی۔ ایک اہم کارناام ہے۔ یہ کس قدر مشکل اور کٹھن کام تھا۔ اس کا اندازہ اس دور کے حالات سے ہو سکتا ہے کہ علماء نے یہ فتویٰ دے رکھا تھا کہ قرآن حکیم کا کسی دوسری زبان میں ترجمہ کرنا کتاب عظیم کی سخت بے حرمتی ہے۔ (۸) حقیقت یہ ہے کہ شاہ ولی اللہ کے ذکرورہ اقدام سے برعظیم میں قرآن فہی، کا باب کھلا۔ مولانا عبدالماجد دریابودی لکھتے ہیں۔

”ترجمہ کی راہ میں ہندوستان میں اگر شاہ ولی اللہ دھلوی اور ان کے خاندان والوں نے نہ کھول دی ہوتی تو آج خدا معلوم کتنی دشواریوں کا سامنا ہوتا۔“ (۹)

پھر لسانی اعتبار سے یہ وہ دور ہے جب فارسی کی جگہ اردو لے رہی تھی۔ اور جب انحصار ہویں صدی عیسوی میں اردو زبان کی تشکیل کے ابتدائی مرحلے ہو گئے تو یہ ایک عوامی زبان کی حیثیت اختیار کر چکی تھی۔ ایسے میں شاہ ولی اللہ کے دو

بیٹوں کا ترجمہ قرآن کی طرف متوجہ ہونا کسی تائید غیری سے کم نہ تھا۔ شاہ رفیع الدین<sup>ؒ</sup> اور شاہ عبدالقدار کا اردو زبان میں تحت اللفظ اور بامحاورہ ترجمہ کرنے صرف اس خط کے مسلمانوں پر احسان عظیم نہیں تھا بلکہ اردو زبان و ادب کی بھی بہت بڑی خدمت تھی۔ حقیقتاً عظیم پاک و ہند میں اردو زبان میں یہ دونوں ترجمے سنگ میل اور نقشِ اول کی حیثیت رکھتے ہیں۔ آنے والے ترجمہ نگاروں نے ان سے بھرپور فائدہ اٹھایا اور زبان و محاورہ کی نوک پک کوسنوارا ہے۔

### لسانی ارتقاء سے مراد:

زبان کوئی بھی ہوارتقاء اور تغیر پذیری کا عمل مسلسل جاری رہتا ہے۔ زبانوں کی تنکیل میں تحرک و تکلم، بنیادی عامل ہے۔ اگر زبان میں تحرک و تکلم رک جائے تو جمود طاری ہو جاتا ہے اور زبان بالآخر اپنا وجہ کھو دیتی ہے۔

لسانی ارتقاء سے مراد الفاظ اور جملوں کی ساخت میں تبدیلی، مترادف الفاظ، تراکیب اور محاورات کا استعمال، وقت کے ساتھ کچھ الفاظ کا متروک ہونا، نئے الفاظ کا شامل ہونا، پھر معنی و مفہوم میں لسانی تبدیلی بھی اس میں شامل ہے۔ لسانی ارتقاء کے متعدد محکمات و اسباب ہو سکتے ہیں۔ محاورہ زبان، رسم و رواج، نقل مکانی، دوسری اقوام اور زبانوں سے اخلاط، معاشرتی رویے، معاشی ترقی، ذرائع رسائل و رسائل، علمی ترقی اور سب سے بڑھ کر تغیر پذیر حالات بنیادی کروار ادا کرتے ہیں۔

### مقالہ کا منبع:

ہمارا موضوع جو کہ ترجمہ قرآن میں لسانی ارتقاء کا جائزہ لینا ہے، اس لیے ہم نے کسی ایک یا خاص تفسیر کو بنیاد نہیں بنایا، بلکہ ارتقاء کے ان پہلوؤں کو مد نظر رکھا ہے جو ہمیں اردو ترجمہ قرآن کے سواد و سوال کے ادب میں نظر آتے ہیں۔ ان ترجمے سے غمونے لے کر لسانی ارتقاء کے متعدد پہلوؤں کو اجاگر کیا گیا ہے۔

### ۱۔ زبان پر ماحول و علاقائی اثرات:

ہر زبان ارتقاء کے نتیجے میں کچھ خصوصیات کی حامل بن جاتی ہے۔ اس پر علاقائی اثرات بھی ہوتے ہیں اور تہذیبی اور معاشرتی بھی۔ ہر زمانے اور ہر علاقے کا ادیب اپنے ماحول اور روایات سے ضرور متاثر ہوتا ہے۔ لسانی ارتقاء کے نتیجے میں محاورات کی تبدیلی بھی ترجمہ پر اثر انداز ہوتی ہے۔ چند مثالیں ملاحظہ ہوں۔

”سُبْحَانَ الَّذِي أَسْرَى بِعَبْدِهِ لَيَلَّا مِنَ الْمَسْجِدِ الْحَرَامِ إِلَى الْمَسْجِدِ الْأَقْصَى الَّذِي بَارَكَنَا حَوْلَهُ لِرُبَّيْهِ مِنْ آيَاتِنَا إِنَّهُ هُوَ السَّمِيعُ الْبَصِيرُ۔“ (بنی اسرائیل ۱:۷)

شاہ عبدالقدار کا ترجمہ ملاحظہ کیجئے:

”پاک ذات ہے، جو لے گیا اپنے بندے کو راتی رات، ادب والی مسجد سے پر لی مسجد تک، جس میں ہم نے خوبیاں

رکھی ہیں۔ کہ دکھادیں اس کو کچھ اپنی قدرت کے نمونے۔ وہی ہے سنتا دیکھتا،” (۱۰)

راتی رات، ادب والی مسجد، پرلی مسجد، اس دور کا محاورہ ہے جو جدید اردو ادب میں مفقود نظر آتا ہے۔ مولانا اشرف علی تھانوی کا ترجیح ملاحظہ سمجھے:

"وہ پاک ذات ہے جو لے گیا اپنے بندہ (محمد) کو شب کے وقت مسجد حرام (یعنی مسجد کعبہ) سے مسجد قصی (یعنی بیت المقدس) تک جس کے ارڈر کا گرد ہم نے برکتیں رکھی ہیں۔ لے گیا تاکہ ہم ان کو اپنے کچھ عجائبات قدرت دکھلاؤیں۔ بے شک اللہ تعالیٰ بڑے سنبھالے بڑے دیکھنے والے ہیں۔" (۱۱)

مولوی ڈپٹی نذری احمد نے یعمہوں کا ترجمہ تاکم ٹولیاں مارنے سے کیا ہے۔ یہ ایک محاورہ ہے جو انہا آدی لکھنے کے لیے انکل سے کبھی ادھر جاتا ہے اور کبھی ادھر۔ دلی کی زبان میں مستعمل ہے۔ اگرچہ مولانا اشرف علی تھانوی نے ڈپٹی نذری کے ترجمہ پر بعض پہلوؤں نے گرفت کی ہے تاہم دلی کی خاص تکسلی زبان کو انہوں نے اپنے ترجمے میں استعمال کیا ہے۔

”وَالْعَصِيرُ O إِنَّ الْإِنْسَانَ لَفِي حُسْرٍ O إِلَّا الَّذِينَ آمَنُوا وَعَمِلُوا الصَّالِحَاتِ وَتَوَاصَوْا بِالْحَقِّ وَتَوَاصَوْا بِالصَّبَرِ۔“ (۱۲)

شہاب الدین قادر کا ترجمہ دیکھئے۔

”قسم اترتے دن کی، مقرر انسان پر ٹوٹا ہے۔ مگر جو یقین لائے اور کیسے بھلے کام، اور آپس میں تقيید کیا سچ دین کا اور آپس میں تقدیم کیا سہارا کا،“ (۱۳)

جگہ شاہ رفع الدین کا ترجمہ ملاحظہ ہو:

”تم ہے عصر کی تحقیق آدمی البتہ بیش زیاد کے ہے، مگر جو لوگ کہ ایمان لائے اور کام کیے اچھے اور ایک دوسرا کو نصیحت کرتے ہیں، ساتھ حق کے اور ایک دوسرا کے نصیحت کرتے ہیں، ساتھ صبر کے۔“ (ص: ۲۸۵)

ان ترجم میں اترتے دن، ٹوٹا، زیاب، تقید، اور سہارا اس دور کے خاص الفاظ ہیں جواب اردو محاورہ میں مستعمل نہیں ہیں۔ اسی طرح اس آیت کا ترجمہ ملاحظہ ہو:

”وَقَالَ الَّذِينَ كَفَرُوا لَا تَسْمَعُوا لِهَذَا الْقُرْآنِ وَالْغُوَافِيْهِ لَعَلَّكُمْ تَعْلَمُوْنَ۔“ (حم السجدة: ٢٦)

ترجمہ شاہ عبدالقدار:

”اور کہنے لگے منکر، نہ کان دھرو اس قرآن کے سنتے کو، اور بک بک کرو، اس کے بڑھنے میں شاید تم غالب ہو۔“ (۱۲) اس ترجیح میں دو محاورے، کان دھرتا اور بک بک کرنا شاہ رفیع الدین نے بھی یہ محاورہ استعمال کیا ہے۔ اگرچہ یا وہ گوئی کے لیے بک بک کرنا اب بھی استعمال ہوتا ہے لیکن مہذب گفتگو کے لیے اب متروک ہے۔

آیت کا ترجمہ دیکھیے:-

”وَإِذَا مَرِضْتُ فَهُوَ يَشْفِيْنِ۔“ (الشعراء: ٨٠)

ترجمہ شاہ عبدالقدیر: ”جب میں بیمار ہوتا ہوں تو وہی چنگا کرتا ہے۔“ (۱۵)

چنگا اب اردو زبان میں کم استعمال ہوتا ہے، تاہم یہ مقامی ادب کی اصطلاح ہے۔ بعد کے اردو تراجم میں یہ لفظ نہیں ہے۔

## ۲۔ ادبی چاشنی:

ادب کسی بھی زبان کا ہو، جب تک اس میں فصاحت و بلاغت نہ ہو، اہل زبان اس سے لطف اندوں نہیں ہو سکتے، اہل عرب کو یونہی تو نہیں قرآن پاک نے چیلنج کیا۔

”وَإِن كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأُتُوا بِسُورَةٍ مِّنْ مُّثْلِهِ وَأَذْعُوا شُهَدَاءَ كُمْ مِّنْ دُونِ  
اللَّهِ إِن كُنْتُمْ صَادِقُنَّ ۝ فَإِن لَّمْ تَفْعَلُوا وَلَئِنْ تَفْعَلُوا فَأَنْقُوا النَّارَ الَّتِي وَقُودُهَا النَّاسُ وَالْحِجَارَةُ  
أُعِدَّتُ لِلْكَافِرِينَ۔“ (البقرة: ۲۴-۲۳)

ادب کے اس تقاضے کے پیش نظر ہمیں اردو ترجمہ میں پورے تسلیل کے ساتھ یہ روح کا فرمان نظر آتی ہے۔ اگر ادبی چاشنی نہ ہو، ادب بے کیف اور بے مزہ ہو جاتا ہے۔ لسانی ارتقاء کے اس پہلو پر چند مشاہد ملاحظہ فرمائیے۔  
قرآن حکیم میں جہاں اللہ تعالیٰ نے اہل ایمان کا تذکرہ کیا وہاں اسکے لیے اچھے مٹکانوں کی خوشخبری دی ہے۔ ارشاد  
الہی ہے:

”إِنَّ الَّذِينَ آمَنُوا وَعَمِلُوا الصَّالِحَاتِ كَانُوا لَهُمْ جَنَّاتُ الْفِرْدَوْسِ نُزُلًا ۝ حَالِدِينَ فِيهَا لَا  
يَبْغُونَ عَنْهَا حِلْلًا“ (الكهف: ۱۸-۱۰۸)

شاہ عبدالقدیر اس کا ترجمہ لکھتے ہیں:

”جو لوگ یقین لائے ہیں، اور کیسے ہیں بھلے کام، ان کو ہیں ٹھنڈی چھاؤں کے باعث، مہماں، رہا کریں، ان میں، نہ  
چاہیں وہاں سے جگہ بدلتی۔“ (۱۶)

دیکھیے سوادوساں پہلے کے ادب میں اب بھی تازگی ہے۔ مولانا موسوی کا ترجمہ ملاحظہ ہو:

”البَتَّةُ وَهُوَ لَوْكُ جَوَاهِيْنَ لَائِيْ، اُور جَنْهُوْنَ نَے نِيْکَ عَملَ کیَيْ، ان کی میزبانی کے لیے فردوس کے باعث ہوں گے، جن  
میں وہ ہمیشہ رہیں گے اور کبھی اس جگہ سے نکل کر کہیں جانے کو ان کا جی نہ چاہے گا۔“ (۱۷)

”إِنَّ اللَّهَ وَمَلَائِكَتَهُ يَصْلُوْنَ عَلَى النَّبِيِّ يَا أَيُّهَا الَّذِينَ آمَنُوا صَلَوَا عَلَيْهِ وَسَلَّمُوا تَسْلِيْمًا ۝ إِنَّ الَّذِينَ  
يُؤْدُوْنَ اللَّهَ وَرَسُوْلَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعْدَدَ لَهُمْ عَذَابًا مُّهِيْنًا“ (الاحزاب

(۵۷-۵۶:۳۳)

مولانا اشرف علی تھانوی کا ترجمہ ملاحظہ ہو:

”بے شک اللہ تعالیٰ اور اس کے فرشتے رحمت بھیجتے ہیں ان پیغمبر پر، اے ایمان والو! تم بھی آپ پر رحمت بھیجا کرو اور خوب سلام بھیجا کرو۔ بے شک جو لوگ اللہ تعالیٰ اور اس کے رسول کو ایذا دیتے ہیں اللہ تعالیٰ ان پر دنیا اور آخرت میں لعنت کرتا ہے۔ ان کے لیے ذمیل کرنے والا عذاب تیار کر رکھا ہے۔“ (۱۹)

پیر کرم شاہ الا زھری کا ترجمہ ملاحظہ ہو:

”بے شک اللہ تعالیٰ اور اس کے فرشتے درود بھیجتے ہیں، اس نبی مکرم پر، اے ایمان والو! تم بھی آپ پر درود بھیجا کرو اور (بڑے ادب و محبت سے) سلام عرض کیا کرو۔ بے شک جو لوگ ایذا پہنچاتے ہیں اللہ اور اس کے رسول کو اللہ تعالیٰ انہیں اپنی رحمت سے محروم کر دیتا ہے، دنیا میں بھی اور آخرت میں بھی اس نے تیار کر رکھا ہے ان کے لیے رسوائیں عذاب۔“ (۲۰)

شاہ عبدالقادر نے ”یا ایہا المزمل“ کا ترجمہ کیا ہے: اے جہنم مارنے والے!

اسی طرح ”فَإِذَا فَرَغْتَ فَانْصَبْ وَالِّي رَبِّكَ فَأَرْغَبْ“ (الاشرح: ۷-۸) کا ترجمہ کرتے ہیں: ”پھر جب تو فارغ ہو تو محنت کر، اور اپنے رب کی طرف دل لگا۔“

دیکھئے اردو ترجمہ میں ادبی چاہنی اول سے آخر تک برقرار ہے۔

### ۳۔ الفاظ کی معنویت:

ترجمہ ایک فن ہے۔ اس فن کے لیے ہر دو زبانوں میں مہارت ضروری ہے۔ کامیاب مترجم وہ ہے جو قاری کو ان الفاظ کے قریب تر لے جائے جس زبان سے ترجمہ کیا جا رہا ہے۔ اردو میں یہ کاوشیں ہمیں ہر زمانہ میں ملتی ہیں۔ لسانی ارتقاء کے نتیجے میں اس میں بھی تبدیلی نظر آتی ہے۔

آیت ”أَجِيبْ دُعَةَ الدَّاعِ“ (البقرة: ۱۸۶) کا ترجمہ شاہ عبدالقادر نے یوں کیا ہے:

”پہنچتا ہوں پکارنے کی پکار کو“ (۲۱)

مولانا فتح محمد جalandھری نے ترجمہ کیا ہے:

”جب کوئی پکارنے والا مجھے پکارتا ہے تو میں اس کی دعا قبول کرتا ہوں۔“ (۲۲)

مولانا مودودی ترجمہ یوں کرتے ہیں:

”پکارنے والا جب مجھے پکارتا ہے، میں اس کی پکار سنتا ہوں اور جواب دیتا ہوں۔“ (۲۳)

اسی طرح آیت:

”..... وَيَضْعُ عَنْهُمْ إِصْرُهُمْ وَالْأَغْلَالُ الَّتِي كَانَتْ عَلَيْهِمْ .....“ - (الاعراف: ۱۵۷)

شہاب الد قادر نے ترجمہ کیا ہے:

”اور اتارتا ہے، ان سے بوجھ، ان کے اور پھانسیاں جوان پر تھیں۔“ (۲۳)

شیخ الہند مولانا محمود الحسن کا ترجمہ یہ ہے:

”اور اتارتا ہے ان پر سے ان کے بوجھ اور وہ قیدیں جوان پر تھیں۔“ (۲۵)

### ۳۔ الفاظ میں تبدیلی:

سانی ارتقاء کے نتیجے میں جہاں الفاظ کی کلی تبدیلی ہوتی ہے وہاں جزوی تبدیلی بھی ہوتی ہے۔ اردو ترجمہ میں اس کی متعدد مثالیں مل سکتی ہیں۔ شاہ رفیع الدین دہلوی نے آیت

”أَعْلَمُكُمْ تَشْكُرُونَ ۝ أَعْلَمُكُمْ تَهْتَدُونَ۔“ (البقرة: ۵۲-۵۳)

کا ترجمہ کیا ہے، ”تو کہم شکر کرو اور تو کہم راہ پاؤ۔“ (۲۶) اب یہ لفظ اردو ادب میں تاکہ سے بدل گیا ہے چنانچہ مولانا محمود الحسن اور مولانا مودودی نے تاکہ سے ترجمہ کیا ہے۔ اسی طرح شاہ رفیع الدین نے جہاں بھی فی کا ترجمہ کیا بیچ کے لفظ سے کیا ہے۔ لفظی ترجمہ کا تقاضا بھی یہی ہے۔ جبکہ دیگر مترجمین نے فی کا ترجمہ ”میں“ سے کیا ہے۔ اسی طرح شاہ عبد القادر نے:

”..... وَلَىٰ فِيهَا مَارِبٌ أُخْرَىٰ۔“ (طہ: ۱۸)

کا ترجمہ کیا ہے۔ ”اوہ میرے اس میں کتنے کام ہیں اور۔“ (۲۷) بہت سے مقامات پر کتنی، کتنا اور کتنے کے الفاظ بھی استعمال کیے ہیں۔ مگر اب تراجم میں کتنے، کتنی اور کتنا وغیرہ کے الفاظ استعمال ہو رہے ہیں۔

شاہ عبد القادر نے آیت

”النَّذَرُ تَهُمُّ أَمْ لَمْ تُنذِرُهُمْ۔“ (البقرة: ۶)

کا ترجمہ کیا ہے۔ ”تو ان کو ڈراوے یا نہ ڈراوے“ سے کیا ہے۔ جبکہ شیخ الہند محمود الحسن نے ترجمہ، ”اب کو ڈرائے یا نہ ڈرائے“ سے کیا ہے۔ (۲۸) ایسے تمام الفاظ مثلاً آوے، جاوے، ہووے، جاویں، فرمادیں، ان الفاظ سے بدل گئے ہیں، آئے، جائے، ہوئے، جائیں، فرمائیں وغیرہ۔

اس سے الفاظ کی ان تبدیلیوں سے سانی ارتقاء کا اندازہ کیا جاسکتا ہے۔

### ۴۔ متروک الفاظ:

چونکہ زبان کا ارتقاء ہر لمحے جاری رہتا ہے تو بہت سے الفاظ بدلتے رہتے ہیں، ان کی جگہ نئے الفاظ آ جاتے ہیں، چنانچہ ہم ترجمہ قرآن میں ایسے متعدد الفاظ دیکھتے ہیں جو فارسی یا مقامی زبان کے تھے مگر آج وہ الفاظ متروک ہو گئے ہیں مثلاً شاہ عبد القادر دہلوی نے آیت کا ترجمہ کیا ہے۔

”اَتَى اَمْرُ اللَّهِ فَلَا تَسْتَعْجِلُوهُ“ (النحل ، ١٦) (١)

”پہنچا حکم اللہ کا، سواں کی شتابی مت کرو۔“ (۲۹)

جبکہ محمود الحسن کے ترجمہ یوں کیا ہے: ”آپنچا حکم اللہ کا، سواں کی جلدی مت کرو۔“ (۳۰)

اسی طرح سیغابلوں (الروم: ۳) کا ترجمہ شاہ رفیع الدین نے کیا ہے۔ ”شتاب غالب آؤں گے۔“ (۳۱)

جبکہ محمود الحسن نے ترجمہ کیا ہے: ”عفریب غالب ہوں گے۔“ (۳۲)

ذکورہ تراجم میں، شتابی، شتاب فارسی کا لفظ ہے۔ جس کے معنی جلدی، یعنی قریب کے ہیں مگر اب مستعمل نہیں ہے۔

اسی طرح بِيَدِهِ الْمُلْكُ (الملک: ۱) کا ترجمہ شاہ عبدالقدار نے کیا ہے۔ ”جس کے ہاتھ ہے راج“ (۳۳)

جبکہ مولانا اشرف علی تھانوی نے ترجمہ کیا ہے: ”جس کے قبضہ میں تمام سلطنت ہے۔“ (۳۴)

اب راج، ہندی زبان کا لفظ ہے جو تقریباً متروک ہو گیا ہے۔ اسی طرح اللہ الصمد کا ترجمہ کیا اللہ زاد حمار (بے نیاز) ہے۔ (۳۵) اب یہ لفظ متروک ہے۔ یہ ہندی لفظ ہے اور اب ترجمہ بے نیاز سے کیا گیا ہے۔

شاہ عبدالقدار نے زوج کا ترجمہ جورو اور ازواج کا ترجمہ جوروں سے کیا ہے۔ اب ان الفاظ کا ترجمہ گزشتہ صدی سے خورقون اور بیویوں سے کیا جا رہا ہے۔ اس طرح کے الفاظ کی متعدد مثالیں پیش کی جا سکتی ہیں۔

## ۶۔ ترجمہ سے ترجیمنی:

حضرت شاہ ولی اللہ دہلوی کے زمانہ تک صرف عوام الناس کا ہی نہیں بلکہ علماء کا بھی یہی خیال تھا کہ قرآن حکیم کا ترجمہ کسی بھی زبان میں کرنا شرعاً منوع ہے۔ اس نظریہ کے پیچھے جو تصور کار فرماتھا، وہ یہ کہ قرآن حکیم جو نکہ عربی میں میں نازل ہوا ہے۔ لہذا عربی الفاظ کا تو تبدیل ہی نہیں ہے۔ لہذا ایسا سوچنا بھی کفر ہے۔ شاہ ولی اللہ جنہیں اللہ تعالیٰ نے الہای بصیرت سے نوازا تھا۔ اس نظریہ کو غلط ثابت کرنے کے لیے اور لوگوں کو قرآن پاک کے قریب لانے کے لیے فارسی زبان میں ترجمہ کیا۔ اس پر علماء کا جو دعیل ہوا، اس پر شیخ محمد اکرم نے یہاں تک لکھا کہ آپ کو کچھ عرصہ کے لیے روپوش ہونا پڑا۔ (۳۶) تاہم آپ حکیم الامت تھے، اس ترجمہ سے بہت سی حکمتیں سامنے آئیں، سب سے بڑھ کر یہ کہ آپ کے بیٹوں نے اردو زبان میں لفظی و بامحاورہ ترجمہ کیا۔ یہ دنوں تراجم برصغیر میں بلامبالغہ تک ہونے والے سب ترجموں کی بنیاد اور اصل ہیں۔

تقریباً سو سو سال تک اردو مترجمین کی کوشش رہی کہ ترجمہ میں قرآنی الفاظ کے قریب تر رہیں۔ بالخصوص شاہ رفیع الدین کے تحت اللفظ ترجمہ کے پیچھے یہی فکر کار فرماتھی۔ اگرچہ بعض لوگوں نے ترجمہ کے اس انداز پر عجیب و غریب تھرے کیے ہیں لیکن حقیقتاً اردو زبان میں قرآن کے عربی الفاظ کو اردو کا جامہ پہنایا گیا۔ شاہ عبدالقدار نے یہ کام بامحاورہ ترجمہ کی صورت

میں کیا۔ حقیقتاً ان دونوں ترجمہ کی اپنی اپنی جگہ اہمیت ملے ہے۔ بعض پہلوؤں کے اعتبار سے شاہ عبدالقدار کا اور بعض پہلوؤں کے اعتبار سے شاہ رفیع الدین کا ترجمہ بہت مقبول ہوا۔ اردو دینی ادب کے یہ دونوں برادران حسن ہیں۔

شاہ عبدالقدار سے مولانا عبد الحق حقانی تک، مولانا فتح محمد بالندھری سے شیخ الہند مولانا محمود الحسن تک تمام مترجمین کی کوشش یہ ہی کہ ترجمہ میں قرآنی الفاظ کے قریب تر رہا جائے۔ چنانچہ زبان میں ایجاز و اختصار سے کام لیا گیا۔ مگر حالات و زمانہ کی رعایت، قرآن پاک کی تفسیر و تسلیم کے لیے بعض ایسے مترجمین آئے جنہوں نے یہ خیال کیا کہ عربی میں کام ہو بہو جامہ اردو الفاظ کو نہیں پہنچایا جاسکتا کیونکہ نہ قرآنی مفہوم کو وضاحت کے ساتھ اردو میں مبنی میں آزادانہ الفاظ کے ساتھ منتقل کر دیا جائے۔ برصغیر پاک و ہند میں ترجمہ سے ترجمانی کی طرح ذاتیے والے مولانا ابوالکلام آزاد تھے۔ پھر اسی نفع پر سید ابوالاعلیٰ مودودی اور امین احسن اصلاحی اور دیگر مترجمین نے کام کیا۔ گوکر عوام الناس کے لیے ایک گونہ سہولت میسر ہو گئی تاہم اس راہ سے ترجمہ میں اور اردو ادب میں ایک نئے رجحان کا بھی اضافہ ہوا اور بعض اخراجات بھی ہوئے۔ اگر دیکھا جائے تو اس کا بنیادی محرك لسانی ارتقاء ہی ہے۔ (۳۷)

## ۷۔ لسانی ارتقاء اور فنی تدوین:

اردو ترجمہ میں فنی اعتبار سے ان پہلوؤں کا اضافہ نظر آتا ہے۔

### (الف)۔ ترجمہ میں توسمیں کا استعمال:

اردو ترجمہ کی سوادوسال کی تاریخ کا لسانی جائزہ لیا جائے تو بڑی دلچسپ چیز سامنے آتی ہے۔ وہ یہ ہے کہ اردو زبان کے اولین ترجمہ میں توسمیں ( ) کا استعمال نہیں ہے۔ مترجمین نے اپنی استطاعت کی حد تک عربی الفاظ کا ایک ہی ترجمہ کیا ہے۔ لیکن انیسویں صدی عیسوی کے نصف آخر میں بہت کم اور ماضی قریب تک بہت زیادہ توسمیں کا استعمال ہونے لگا۔ مذکورہ اضافہ اور اس لسانی ارتقاء کے دو اسباب ہیں۔ مترجم نے ایک لفظ کے دو ترجمے کیے، ایک علمی اور دوسرے تسلیمی اور تفسیری۔ یعنی عوام الناس کو معنی کی تہہ تک پہنچانے کے لیے۔ دوسرے اس کا زبان کی وسعت ہے اور مترادف الفاظ کا وافر میسر آنا ہے۔ ملاحظہ ہوآیات:

**يَا أَيُّهَا النَّفْسُ الْمُطْمَئِنَةُ ارْجِعِنِي إِلَى رَبِّكَ رَاضِيَةً فَادْخُلِنِي فِي عِبَادِي وَادْخُلِنِي حَنِيفًا۔** (الفجر: ۲۷ - ۳۰)

### ترجمہ اشرف علی تھانوی:

”اور جو اللہ کے فرمائ بردار تھے ان کو ارشاد ہو گا کہ) اے اطمینان والی روح تو اپنے پروردگار (کے جوار رحمت) کی طرف چل اس طرح سے کہ تو اس سے خوش اور وہ تجھ سے خوش پھر (اُدھر چل کر) تو میرے (خاص) بندوں میں شامل ہو جا (کہ یہ بھی نعمت روحانی ہے) اور میری جنت میں داخل ہو جا۔“ (۳۸)

## (ب)۔ عبارت سے الگ ترجمہ:

دوسرے دوینی ارتقاء یہ دیکھنے میں آیا کہ ابتدأ زیادہ تر ترجمہ تحت الفاظ ہوئے ہیں۔ تاہم بعد میں اس انداز سے بھی ترجمہ ہوئے کہ ایک صفحہ پر متن، دوسرے پر ترجمہ یا اوپر متن کی عبارت، یعنی ترجمہ یا متن عبارت کے بغیر ترجمہ۔ ترجمہ کے اس اسلوب سے ایک قاری عربی عبارت سے دور چلا جاتا ہے، یہ رجحان بیسویں صدی میں زیادہ دیکھنے میں آیا۔ مثلاً ترجمہ قرآن از فتح محمد جاندھری بغیر متن کے چھپا ہوا ہے۔ (۳۹)

## (ج)۔ رنگوں کے ساتھ ترجمہ کی طباعت:

فی تدوین کا ایک پہلو جس کا رجحان گذشتہ پندرہ بیس سالوں سے مشاہدہ میں آیا، وہ یہ کہ عربی متن میں مختلف رنگ استعمال کیے جائیں اور ترجمہ رنگوں کی مناسبت سے کیا جائے مثلاً قرآن آسان تحریک (رجڑڈ) لاہور نے سرخ اور نیلے رنگوں کے ساتھ ترجمہ طبع کیا ہے۔ جس رنگ کا عربی لفظ، اسی رنگ میں اس کا اردو ترجمہ۔ اس میں قارئین خصوصاً طالب علموں کے لیے سہولت رکھی گئی ہے تاکہ وہ جان سکیں کہ کس لفظ کا کیا ترجمہ ہے۔ دور حاضر کی ایک ٹیکنالوجی ہے جس کا استعمال ترجمہ نگاری میں نظر آتا ہے۔

## ۸۔ نکتہ سنجی اور اردو ادب میں اضافہ:

اردو ترجمہ نگاری میں لسانی ارتقاء کا ایک پہلو یہ ہے کہ مختلف ترجمہ نگاروں نے اپنی طبی اور ذاتی اقتدار کے مطابق جو لانیاں دکھائیں ہیں۔ الفاظ کے مناسب استعمال، محاورہ کا لحاظ، ایجاز و اختصار، علاقائی ادب کی آمیزش، یہ متزمین کے وہ پہلو ہیں، جس سے زبان کا ارتقاء عمل میں آتا ہے۔

شاہ مراد اللہ سنبلی نے سورۃ فاتحہ میں ولا الصالیم کا ترجمہ نہ بھکنے والے، کیا ہے۔ شاہ عبد القادر نے بھی یہی ترجمہ کیا ہے۔ شاہ رفیع الدین نے، نہ گمراہوں کی، اشرف علی تھانوی نے اور نہ ان لوگوں کا جوستہ سے گم ہوئے، مولانا مودودی نے جو بھکنے ہوئے ہیں۔ دیکھیے ایک ہی لفظ میں متزمین کی وہنی جو لانیاں کس طرح کام دکھا رہی ہیں۔ یہ صرف ایک لفظ کا معاملہ نہیں پورے قرآن حکیم کا دلچسپ مطالعہ ہے۔ ایک اور آیت ملاحظہ کیجئے۔

”إِنَّ الَّذِينَ كَفَرُوا أَسْوَاءٌ عَلَيْهِمُ الْأَنْذِرُتُهُمْ أَمْ لَمْ تُنذِرُهُمْ لَا يُؤْمِنُونَ۔“ (آل بقرة: ۲: ۶)

ترجمہ شاہ عبد القادر: ”اور وہ جو منکر ہوئے برابر ہے تو ان کو ذرا وے یا نہ ذرا وے، وہ نہ مانیں گے۔“

شاہ رفیع الدین: ”تحقیق جو لوگ کہ کافر ہوئے، برابر ہے، اوپر ان کے کیا ذریات تو نے ان کو یا نہ ذریات تو نے ان کو، نہیں ایمان لاویں گے۔“

مولانا عاشق اللہ میرٹھی کا ترجمہ: ”بے شک جو لوگ منکر ہوئے ان پر کیساں ہے خواہ تو ان کو ذرا وے یا نہ ذرا وے وہ تو

ایمان لائیں گے نہیں۔“

مولانا فتح محمد جالندھری کا ترجمہ دیکھیے: ”جو لوگ کافر ہیں، انہیں تم فتح کرو یا نہ کرو، ان کے لیے برابر ہے۔ وہ ایمان نہیں لانے کے۔“

مولانا مودودی کے الفاظ: ”جن لوگوں نے ان باتوں کو تسلیم کرنے سے انکار کر دیا، ان کے لیے یہاں ہے، خواہ تم انہیں خبردار کرو یا نہ کرو، وہ ماننے والے نہیں ہیں۔“  
دیکھیے پانچ مترجمین کا رنگ منفرد ہی نظر آتا ہے۔

مترجمین کا دوسرا اہم پہلو یہ ہے کہ انہوں نے قرآنی ادب کو ہر دور میں زندہ رکھا ہے۔ یہ قرآنی مجہزہ بھی ہے کہ اس کے عجائب کبھی ختم نہ ہوں گے، تاہم یہ ترجمہ نگاروں کی زبان و ادب کی بھی بہت بڑی خدمت ہے۔  
آپ اردو ادب کی معلوم تاریخ میں اولیں ترجمہ نگار شاہ مراد اللہ سنبلی سے غلام رسول سعیدی تک کی تقریباً سو ادسو سال کی ایک طویل تاریخ ہے۔ ہر پانچ، دس سال کے بعد ایک جزوی یا کلی ترجمہ قرآن اردو میں نظر آئے گا۔ جس سے ترجم کی تعداد سیتکروں میں نظر آتی ہے۔ ہر ایک انداز و اسلوب منفرد ہے کسی نے سلاست پر زور دیا، کسی نے محاورہ کو دیکھا، کسی نے زور بیان پر توجہ دی اور کسی نے ادبیت کا کھون لگایا۔

پھر ایک دلچسپ بات یہ بھی ہے کہ اکثر و بیشتر ترجمہ نگار ادیب بھی ہیں، بلکہ آپ ان کو اسلامی ادیب کہہ سکتے ہیں۔ ادیب زبان و بیان پر قدرت کے ساتھ ساتھ لوگوں کی نفیاں اور ان کے رویوں کا مزانج شناس ہوتا ہے۔ ادیب کا ہاتھ قوم کی نبض پر ہوتا ہے۔ وہ جانتا ہے کہ کون سا ادب، کس اسلوب میں تخلیق کرنا ہے۔

مولوی ڈپنی نذری احمد سے لے کر مولانا اشرف علی تھانوی تک، احمد رضا خان بریلوی سے لے کر مولانا شاء اللہ امر ترسی تک، مولوی عبدالحق حقانی سے لے کر مولانا ابوالکلام آزاد تک، مولانا عبدالماجد دریابادی سے لے کر مولانا مودودی تک اور امین الحسن اصلاحی سے لے کر پیر محمد کرم شاہ الا زھری تک جمهم اللہ یہ سب اردو زبان کے بہت بڑے محنت ہیں۔ اردو ترجمہ کی شکل میں جو ادب ان حضرات نے تخلیق کیا وہ اردو ادب کا قیمتی سرمایہ ہے۔

ترجمہ قرآن کے حوالے سے ایک اور پہلو بھی لسانی ارتقاء میں سامنے آتا ہے، وہ یہ ہے کہ اردو شاعر ابتداء بڑی سمجھ اور مقفع تھی۔ میرا من دہلوی کی باغ و بہار دیکھ لیجئے۔ یا سجاد حیدر بیڈرم کا ادب۔ لیکن اسی دور میں ترجمہ قرآن بھی ہوئے۔ اردو ترجمہ نگاروں نے ترجمہ نگاری کے فن کو مشکل پسندی اور ثقلات الفاظ سے ہر ممکن طریقے سے بچایا ہے بلکہ الفاظ و جملوں کے چنانہ میں سہل پسندی اور ایجاد سے کام لیا ہے۔

پھر بیرونی تہذیب و زبان سے ادب کا متاثر ہونا قدرتی امر ہے۔ خاص طور پر اٹھارہویں صدی اور انہیوں صدی جب فرنگی تہذیب کا ہندوستان پر اقتدار مٹکھم ہوا۔ انگریزی زبان سے بڑے بڑے ادیب متاثر ہوئے جس کا اثر استعماری دور کے ادب میں نمایاں جھلکتا ہے۔ سر سید احمد خاں ہو یا خواجہ الطاف حسین حالی، سید امیر علی ہوں یا عبدالماجد دریابادی لیکن

قرآن کریم کے اردو تراجم کو فرنگی زبانوں کے اثرات سے کلیتاً محفوظ رکھا گیا۔  
 بلاشبہ لسانی ارتقاء کے وہ دلچسپ اور شاندار پہلو ہیں جن پر آج کے طالب علموں کو غور و فکر کرنے کی ضرورت ہے۔

## حرف آخر:

اگرچہ مقتدی میں میں سے ڈاکٹر مولوی عبدالحق، سر سید احمد خان، ابوالکلام آزاد، شیخ الہند مولانا محمود احسن، مولانا اشرف علی تھانوی، عبدالماجد دریابادی اور ابوالاعلیٰ مودودی نے ماقبل اردو ترجمہ نگاروں کے احسانات کا کھلنکھلوں میں اعتراف کیا ہے۔ تاہم آج کے حالات اور تناظر میں اردو ادب کی اس خدمت (Contribution) پر خصوصی توجہ دینے کی ضرورت ہے۔ صرف اسلامی ادیبوں کو نہیں بلکہ اردو ادب کے حقیقی ادیبوں کو جو اپنے آپ کو نقاد کہتے ہیں۔ اردو ادب کی تاریخ پر جتنی کتب دیکھیں ہوئے افسوس سے کہنا پڑتا ہے کہ قرآنی ترجمہ نگاری کا تذکرہ نہ ہونے کے برابر ہے۔ و ماتوفیقی الا بالله

## حوالہ جات

- ۱۔ تفصیل کے لیے دیکھیے۔ جیل جالی، ڈاکٹر، تاریخ ادب اردو، حصہ اول، دوم، مجلس ترقی ادب، لاہور ۱۹۷۵ء، سلیم اختر ڈاکٹر، اردو ادب کی مختصر تاریخ، سنگ میں پہلی کیشنز لاہور، ۱۹۷۵ء؛ انور سدید، ڈاکٹر اردو ادب کی مختصر تاریخ، مقندرہ قومی زبان، اسلام آباد، ۱۹۹۱ء۔
- ۲۔ آزاد، محمد حسین، آب حیات، سنگ میں پہلی کیشنز، لاہور، ۱۹۷۰ء، ص: ۱۳۔
- ۳۔ شیرانی، حافظ محمود، پنجاب میں اردو، معین الادب، لاہور، طبع دوم، ص: ۶۷۔
- ۴۔ راشدی، حسام الدین، رسالہ اردو۔ کراچی، اپریل ۱۹۵۱ء، ص: ۱۲۔
- ۵۔ جیل جالی، ڈاکٹر، تاریخ ادب، اردو، جلد اول، مجلس ترقی ادب لاہور، ۱۹۶۶ء، ص: ۳۔
- ۶۔ مقالات حافظ محمود شیرانی، جلد اول، ص: ۳۵۔
- ۷۔ محمد سلیم، سید، اردو رسم الخط، مقندرہ قومی زبان، اسلام آباد، ۱۹۸۱ء، انور سدید؛ اردو ادب کی مختصر تاریخ، حوالہ مذکور، ص: ۵۲۔
- ۸۔ دریابادی، عبدالماجد، در مقدرہ ترجمہ قرآن، تاج کمپنی لمبینڈ، کراچی، لاہور، ۱۹۵۲ء۔
- ۹۔ دھلوی، شاہ عبدالقادر، تفسیر موضع القرآن، تاج کمپنی لمبینڈ، قرآن منزل لاہور، ترجمۃ سورۃ بنی اسرائیل، ۱:۱۔
- ۱۰۔ القرآن الحکیم مع ترجمہ شاہ رفیع الدین صاحب دھلوی، مولانا اشرف علی صاحب تھانوی، تاج کمپنی لمبینڈ لاہور و کراچی، ترجمۃ تحت آیت بنی اسرائیل، ۱:۱۔
- ۱۱۔ القرآن الحکیم مع ترجمہ شاہ رفیع الدین صاحب دھلوی، مولانا اشرف علی صاحب تھانوی، تاج کمپنی لمبینڈ، لاہور و کراچی، ترجمۃ تحت آیت بنی اسرائیل، ۱:۱۔
- ۱۲۔ دھلوی، شاہ عبدالقادر، حوالہ مذکورہ، ترجمہ سورۃ الحصر، ۳:۱۰۳۔
- ۱۳۔ ترجمہ شاہ رفیع الدین دھلوی، ترجمہ سورۃ الحصر۔
- ۱۴۔ ترجمہ شاہ عبدالقادر دھلوی، ترجمۃ زیر آیت، حم السجدة۔ ۲۶:۳۶۔
- ۱۵۔ ایضاً، ترجمہ زیر آیت الشراء، ۲۶:۸۰۔
- ۱۶۔ ایضاً، ترجمہ زیر آیت الکھف، ۱۸:۷۰۔
- ۱۷۔ مودودی، ابوالاعلیٰ، سید، تفہیم القرآن، ادارہ ترجمان القرآن لاہور، ۲۰۰۰ء، ۳/۵۰۔

۱۸۔ القرآن الحکیم سے ترجمہ شاہ رفع الدین دہلوی، مولانا اشرف علی تھانوی، حوالہ مذکور، ترجمہ زیر آیت الاحزاب،

۵۷۔ ۵۶:۳۳

۱۹۔ الازھری، پیر محمد کرم شاہ، ضیاء القرآن، ضیاء القرآن پبلیکیشنز لاہور، ۱۹۳/۲

۲۰۔ ترجمہ شاہ عبدالقادر، حوالہ مذکور، ترجمہ زیر آیت الانشراح، ۸۰۷:۲

۲۱۔ ایضاً، ترجمہ زیر آیت، البقرہ، ۱۸۶:۲

۲۲۔ جالندھری، فتح محمد، نور ہدایت، قرآن پاک کا سلیس بامحاورہ ترجمہ، ترجمہ زیر آیت البقرۃ، ۱۸۶:۲

۲۳۔ مودودی، سید ابوالاعلیٰ تفہیم القرآن، حوالہ مذکورہ، ۱/۱۳۳

۲۴۔ ترجمہ شاہ عبدالقادر، حوالہ مذکور، ترجمہ زیر آیت، الاعراف، ۷:۱۵۷

۲۵۔ محمود الحسن شیخ الہند، القرآن الکریم، یونائیٹڈ آرٹ پرنٹرز، ۱۹۳۰ء، ایبٹ روڈ، لاہور۔ ترجمہ زیر آیت، الاعراف ۷:۱۰۷

۲۶۔ ترجمہ شاہ عبدالقادر، حوالہ مذکور، ترجمہ زیر آیت البقرہ، ۵۲:۲

۲۷۔ ایضاً، ترجمہ زیر آیت طہ: ۱۸

۲۸۔ محمود الحسن، شیخ الہند، حوالہ مذکور، ترجمہ زیر آیت، البقرۃ ۲:۲

۲۹۔ ترجمہ شاہ رفع الدین، حوالہ مذکور، ترجمہ زیر آیت، النحل: ۱۶:۱

۳۰۔ محمود الحسن، حوالہ مذکور، ترجمہ زیر آیت انعام، ۱:۱۶

۳۱۔ ترجمہ شاہ رفع الدین، حوالہ مذکور، ترجمہ زیر آیت النحل، ۱۶:۱

۳۲۔ محمود الحسن، حوالہ مذکور، ترجمہ زیر آیت، الروم، ۷:۳۰

۳۳۔ ترجمہ شاہ عبدالقادر، حوالہ مذکور، ترجمہ زیر آیت الملک، ۱:۶۷۰

۳۴۔ ترجمہ شاہ رفع علی تھانوی، حوالہ مذکور، ترجمہ زیر آیت الملک، ۱:۶۷۰

۳۵۔ ترجمہ شاہ عبدالقادر، حوالہ مذکور، ترجمہ زیر آیت اخلاص، ۲:۱۱۲

۳۶۔ محمد اکرام، شیخ، روکوشا، ادارہ ثقافت اسلامیہ، لاہور، ۱۹۹۷ء، ص ۵۵۲

۳۷۔ تفصیل کے لیے دیکھیے، آزاد ابوالکلام، مودودی، ابوالاعلیٰ تفہیم القرآن، حوالہ مذکور، مقدمہ، جلد اول۔

۳۸۔ ترجمہ اشرف علی تھانوی، حوالہ مذکور، ترجمہ زیر آیت، الفجر، ۲۷:۸۹

۳۹۔ دیکھیے: فتح محمد جالندھری، نور ہدایات، قرآن پاک کا سلیس بامحاورہ ترجمہ، مطبع مدارد، سی مدارد

